

விஞ்ஞாபனம்

பிரயத்ன

கட்சிசாராத அரசியலின் குரல்

பிரயத்னா

கட்சிசாராத அரசியலின் குரல்

உள்ளடக்கம்

கௌரவமான நாட்டைக்
கட்டியெழுப்புவதற்கான கடப்பாடு

3-5

உண்மையான மக்கள் அமைப்புக்கான
பிரயத்தனம்

6-14

பிரயத்ன

கௌரவமான நாட்டைக் கட்டியெழுப்புவதற்கான கடப்பாடு

எனது கடப்பாடு

- எனது தனித்துவத்துக்கு அன்பு செலுத்த சந்தப்பம் கிடைக்கின்றதும் மற்றவர்களின் தனித்துவத்தை மதிக்கின்றதும்
- பல்லினத்தன்மையை பொறுத்துக்கொள்கின்ற
- மனிதகௌரவத்தையும், பல்வேறு மனித உரிமைகளையும் மதிக்கின்ற
- இனவாத, மதவாத, மொழிசார் அல்லது சாதி வேறுபாடுகளற்ற
- சகல மனிதர்களினதும் சம அந்தஸ்தை ஏற்றுக்கொள்கின்ற
- கூட்டாகவும், பொது இணக்கப்பாட்டுடனும் தீர்மானம் எடுக்கும் சிறந்த ஆற்றலுடைய
- தன்னலமற்ற வளப்பயன்பாட்டிலிருந்து விடுபட்டதும்
- சந்தைச்சக்திகளின் யதார்த்தத்தை ஏற்றுக்கொள்ளும் அதேவேளை பொது நலனையும் பொது நலன்புரியையும் பாதுகாக்கின்ற அபிவிருத்திச் செயற்பாட்டைக் கொண்ட
- பூகோலமயமாக்களுக்கு மத்தியில் இலங்கையின் தனித்துவத்தை பாதுகாத்துக்கொள்கின்ற

- பாதுகாக்கப்படவேண்டிய சகலரையும் பாதுகாக்கின்ற
- சட்டத்தையும், ஒழுக்கத்தையும் மதிக்கின்ற

நானும் மாற்றமடைய வேண்டும்

அவ்வாறான நாடு உருவாக்கப்படுவதை உறுதி செய்வதற்காக, கருத்துரீதியான மற்றும் உபயோக ரீதியிலான புரட்சி அவசியமென நான் நம்புகின்றேன். மற்றவர்களை மாற்றியமைக்க முன்னர் நானும் மாற்றமடையவேண்டுமென்றும் நான் நம்புகின்றேன். இலங்கை சமூக அரசியலில் உள்ள கோபம், வன்முறை, பண்பாடினம், அநீதி, மத வேறுபாடு, சாதி வேறுபாடு போன்ற கெட்ட, கொடுமான பண்புகளை கொண்ட அச்சமூகத்தில் நான் உள்ளிட்ட சமூக உறுப்பினர்களின் கெட்ட, கொடுமான பண்புகளின் வெளிப்பாடே என நம்புகிறேன். சமூகத்தை அவற்றிலிருந்து பாதுகாப்பதற்காக நானும் அவ்வாறான கெட்ட மற்றும் கொடுமான பண்புகளில் இருந்து விடுபட வேண்டுமென கருதுகிறேன்.

நான் எதிர்பார்க்கின்ற அழகிய இலங்கை உருவாவதை உறுதி செய்வதற்காக,

எனது இராஜ்ஜியம்

தற்போதைய ஆட்சிமுறை எனது நாட்டை அலங்கோலமாக்குவதற்கு காரணமாக இருப்பதனால் நான் எதிர்பார்க்கின்ற அழகிய இலங்கை உருவாகுவதை உறுதிசெய்வதற்காக கூட்டானதும் பொது இணக்கப்பாட்டுடனுமான இலங்கையொன்றை ஏற்படுத்திக் கொள்ள வேண்டுமென்று கருதுகின்றேன்.

- மனித உரிமைகளை பாதுகாக்கின்ற
- இன, மத, மொழி, சாதி வேறுபாடுகளைப் பொருட்படுத்தாது சகல பிரஜைகளையும் சமமாக மதிக்கின்ற
- இன, மத, கலாச்சார சமூகங்களின் தனித்துவங்களை பாதுகாக்கின்ற

- சட்டத்தின் ஆதிக்கம் நிலவுகின்ற
- வினைத்திறனும் ஒழுக்கமுமுள்ள
- ஊழலற்ற
- பொறுப்புவாய்ந்ததும், பொறுப்புச் சொல்லக்கூடியதுமான மதசார்பற்ற இராஜஜியமாக இருத்தல் வேண்டும்.

சுதந்திரத்தை நிறைவு செய்தல்

இந்நோக்கத்திற்காக, நாம் பெற்றுள்ள சமூகம் சுதந்திரத்தின் பூரணமின்மையை ஏற்றுக்கொண்டு நான் உண்மையான மக்கள் அமைப் பொன்றை கட்டியெழுப்பவும் பேணிவரவும் தோள்கொடுப்பேன்.

நான் ஏதேனுமொன்றுக்காக குரல் கொடுப்பதாயின் அதற்கேற்றவாறு நானும் வாழவேண்டுமென்பதை உறுதிசெய்வேன். எனவே எனது அமைப்பானது அன்பு, அகிம்சை, சமஅந்தஸ்து தொடர்பான கொள்கையை பின்பற்ற வேண்டும். அது ஜனநாயகமானதாகவும் இருத்தல் வேண்டும். சகல வகுப்பினர்க்காகவும், இனங்களுக்காகவும், மதங்களுக்காகவும், அவற்றின் மக்களுக்காகவும் குரல் கொடுப்பதுடன், கூட்டுத்தலைமைத்துவத்துடன் வழிநடத்தலுடன் இணக்கப்பாட்டின் அடிப்படையில் செயற்படவேண்டும்.

பிரயத்ன

உண்மையான மக்கள்

அமைப்பொன்றுக்கான

சுதந்திரம் பெற்று அரைநூற்றாண்டுக்கும் அதிக காலம் கடந்துள்ளபோதும், நாடென்ற வகையில் நாம் ஆழமான இருண்ட பாதாளத்தில் விழுந்துள்ள நிலையில் உள்ளோம். தேசத்தின் ஆன்மீகமானது வன்முறையின் காரணமாக அதன் ஒருமைப்பாடானது துண்டாடப்பட்டு வருகின்றது.

நாட்டின் வருமானத்துக்கும், செலவீனத்திற்கும் இடையிலான வித்தியாசமும், உண்டு இல்லாமைக்கிடையிலான வித்தியாசமும் தொடர்ந்து வளர்ச்சியடைந்து வருகின்றது. இனங்களுக்கும் மதங்களுக்கும் இடையே காணப்பட வேண்டிய நல்லிணக்கமானது வீழ்ச்சி அடைந்து வன்முறைக்கிளர்ச்சியும் யுத்தமும் நாட்டின் பொதுவான பண்பாக மாறியுள்ளது. கல்வி, சுகாதாரம், போக்குவரத்து, எரிபொருள் போன்ற அபிவிருத்தியுடன் தொடர்புடைய சகல முக்கிய துறைகள் அனைத்தும் நெருக்கடிக்குள்ளான நிலையில் காணப்படுகின்றன. நிறைவேற்று அதிகாரம், சட்டவாக்கம், நீதிமன்றம், மற்றும் ஊடகங்களுக்கிடையே காணப்படவேண்டிய சமநிலை வீழ்ச்சியடைந்து அவை ஊழல்களினாலும் பிற்போக்கினாலும் சீரழிந்து ஏற்றுக்கொள்ளப்பட்ட சம்பிரதாயங்களிற்கு வெளியே கட்டாக்காலியாக அலைந்து திரியும் நிலைக்கு ஆளாகியுள்ளன. ஊழல் இலங்கை அரசியலின் தனித்துவப் பண்பாக கருதப்படுகின்ற நிலை உருவாகியுள்ளதுடன் அரசியல் குறித்து பொதுமக்கள் வெறுப்படைந்துள்ளனர். பொதுமக்களின் இறைமையைக் குறிக்கும் பாராளுமன்றம் தொடர்பிலும் நியாயத்தின் தலைமையகமாக கருதப்படுகின்ற உச்சநீதி மன்றம் தொடர்பிலும் பொதுமக்கள் நம்பிக்கை மற்றும் மதிப்பு வைப்பதற்குப் பதிலாக நகைப்பிற்குரியதாகக் கருதுகின்றனர்.

எவ்வாறு அதலபாதாளத்தில் வீழ்ந்தது?

இலங்கை இவ்வாறான துரதிஷ்ட நிலைக்கு தள்ளப்படக் காரணம் என்ன? வரலாற்று விளக்கமொன்றின் மூலம் இதற்குப் பெற்றுக்கொள்ளக் கூடிய விடை என்ன?

சுதந்திரம் கிடைத்த சந்தர்ப்பத்தில் சர்வஜன வாக்குரிமை ஊடான வெஸ்மினிஸ்டர் வகுப்பிலான பாராளுமன்ற ஆட்சிமுறையும் சக்திவாய்ந்த அதிகாரிகள் அமைப்பைக் கொண்ட நிர்வாக முறையும் இலங்கையில் காணப்பட்டது. நாட்டின் பொருளாதார நிலைமையும் ஒப்பீட்டு ரீதியில் சிறந்ததாக இருந்தது. யுத்தம் முடிவடையும் போது 120 கோடி ரூபா வெளிநாட்டுச் செலாவாணி மீதி இலங்கையில் இருந்தது. எழுத்தறிவில் இலங்கை பிராந்திய நாடுகளில் ஐப்பாணைவிட மாத்திரம் பின்னின்றுது. உட்கட்டமைப்பு வசதிகளும் ஒப்பீட்டு ரீதியில் வளர்ச்சியானதாகக் காணப்பட்டது. எனினும் பிராந்திய நாடுகளில் எமக்கு சமமாகவோ அல்லது எம்மைவிட கீழ் நிலையில் காணப்பட்ட நாடுகள் தற்போது சில துறைகளில் மிகவும் வளர்ச்சி கண்டுள்ள போதும் இலங்கை ஒரே இடத்தில் உள்ளது.

1950 இல் தனிநபர் வருமானமானது, இலங்கையைவிட 10 டொலர் கூடுதலாக ஐப்பான் பெற்றது. 1995 இல் இலங்கையின் தனிநபர் வருமானம் 800 அ.டொ. ஆக இருக்கும் போது ஐப்பானின் பெறுமதி 28217 டொலராக காணப்பட்டது. 1960 இல் இலங்கையின் தனிநபர் வருமானம் 150 அமெரிக்க டொலர் ஆகவும் மலேசியாவின் 20 அமெரிக்க டொலராகவும், சிங்கப்பூரின் 275 அமெரிக்க டொலராகவும் இருந்தன. இன்று சிங்கப்பூரின் தனிநபர் வருமானம் 3000 டொலராகவும், மலேசியாவின் வருமானம் 5000 டொலராகவும் உள்ளன. சகல விடயங்களிலும் எம்மைவிட வறியதாகவும், வளர்ச்சி குன்றிய நாடாகவும் இருந்த இந்தியா நிலையான வளர்ச்சியைக் காட்டுவதுடன் உலகில் சக்திவாய்ந்த நாடொன்றாக தற்போது திகழ்கின்றது.

எமது தோல்விக்கான காரணம் என்ன? எமது அண்டைய நாடுகளைப் போலன்றி காலணித்துவ ஆட்சிக்காலம் தொடக்கம் சுதந்திரத்திற்காக மிக அமைதியாகப் பயணம் செய்த நாடாக இலங்கையை கருதமுடியும்.

எவ்வகையிலும் சுதந்திரப் போராட்டத்தின் ஒரு பகுதியல்லாத 1915 இன் வன்முறைச் சம்பவங்கள் தவிர வேறெந்தவொரு அமைதியின்மையோ, கடும் சம்பவங்களோ, சிவில் சட்ட மீறல்களோ இடம்பெறவில்லை. 1915 இல் தவறாகக் கைதுசெய்யப்பட்ட தலைவர்கள் மற்றும் இடதுசாரி தலைவர்கள் சிலர் தவிர சுதந்திரத்திற்காக எமது தலைவர்களுக்குச் சிறைவாசம் செய்ய நேரிடவில்லை. இறுதியாக தெளிவாக கூறுவதாயின், இலங்கையானது சுதந்திரத்தை வென்றெடுப்பதற்காக பாரிய சமூக முயற்சியோ, இரத்தம் சிந்தவோ இல்லாமல் சுதந்திரத்தை பெற்றுக்கொண்டது.

எனினும் சுதந்திரம் கிடைத்தபோது வெளியில் தெரிந்த அமைதியினுள் மோதல்களை உருவாக்கும் விடயங்கள் மறைந்திருந்ததென்று கூறமுடியும். சமமான தேசமொன்று கட்டியெழுப்பப்படாது தேசிய இராஜ்ஜியமொன்று உருவாக்கப்பட்டிருந்தது. தமக்கு பழக்கப்பட்ட பிரபுத்துவ கருத்துக்கள், அமைப்புக்கள், வாழ்க்கைமுறைகளிலிருந்து விடுபடாது முதலாளித்துவ அரசியல் மூறைக்கு மாற்றமடைந்தது. வாக்கபேதம், இனபேதம் போன்றன சுதந்திரத்தின் சாம்பலின் கீழ் மறைந்திருந்த நெருப்புப்பொறிகள் என்று குறிப்பிடமுடியும்.

இந்தியாவின் அனுபவம்

இந்தியா எம்மைவிட வித்தியாசமாக சுதந்திரத்தை பெற்றுக்கொள்வதற்காகப் பாரிய மக்கள் போராட்டத்தில் ஈடுபட்டது. எதிரிகளை தோல்வியடையச் செய்ய ஆயுதப் போராட்டத்திற்குப் பதிலாக அகிம்சை சத்தியாக்கிரக வழிமுறையை தேர்ந்தெடுத்ததின் காரணமாக ஆயுதப் போராட்டத்தை முன்னெடுத்துச் செல்ல தேவையான மக்களை விடக் கூடுதலாக பொதுமக்களை தமது போராட்டத்தில் செயல் ரீதியாக பங்கேற்கச் செய்வதில் வாக்கபேதம், மதபேதம், இனபேதம் என்பன தடையாக இருந்ததனால் வாக்க பேதத்திற்கும், மதபேதத்திற்கும், இனபேதத்திற்கும் எதிராக கொள்கைசார் போராட்டமொன்றை நடத்தவேண்டிய நிலைக்கு இந்திய சுதந்திரப் போராட்டத் தலைவர்கள் தள்ளப்பட்டார்கள். இதனால் இந்திய சுதந்திர போராட்டமானது, சுதந்திரத்தை வென்றெடுக்க மட்டுமன்றி இந்தியாவில்

கட்டியெழுப்பப்பட்ட தேசிய இராஜ்ஜியத்திற்கு தேவையான ஒரே சமமான இனமொன்றை கட்டியெழுப்பும் செயற்பாட்டின் அம்சமாகவும் இது இருந்தது. அத்துடன் அது முதலாளித்துவ அரசியல் மாற்றமொன்றிற்கு தேவையான சமூக அறிவைக் கட்டியெழுப்பும் நடவடிக்கையாகவும் அமைந்தது. இது ஜனநாயக அரசியல் முறையொன்றிற்கு மாற்றமடைவதற்குக் தேவையான அறிவு, அமைதி மற்றும் அனுபவத்தை சமூகத்திற்கு பெற்றுக் கொடுக்கும் செயற்பாடாகவும் சுதந்திர இந்தியாவின் முன்னேற்றப் பாதைக்கு தேவையான அரசியல் கருத்தொன்றைக் கட்டியெழுப்பிய மற்றும் பல்லின அரசியல் தலைவர்களை பயிற்றுவித்த அமைப்பாக இருந்தது. சுதந்திரத்தின் பின் இந்தியா, ஆங்கிலேயர்களிடம் கிடைத்த அரசியல் முறையை அவ்வாறே முன்கொண்டு ரெல்லவில்லை. அதற்குப்பதிலாக இந்தியாவில் காணப்பட்ட பல்லினக் கலாச்சாரங்களுக்கும் பொருத்தமான தமது அரசியல் முறையொன்று உருவாக்கப்பட்டது. சுமார் 3 ½ வருடமாக விவாதிக்கப்பட்ட பின் 1947இல் ஆக்கப்பட்ட இந்தியாவின் சமஷ்டி ஆட்சிக்கான அரசியல் யாப்பின் அடிப்படையில் இது உருவாக்கப்பட்டது.

இலங்கையின் அனுபவம்

எனினும் இலங்கையரான நாம் மக்கள் போராட்டமெதுவும் இன்றி சுதந்திரத்தை வென்றெடுத்தோம். இதனால் வெளிநாட்டு ஆதிக்கத்தை வெற்றி கொள்வதற்கு இன, மத, வர்க்க வேறுபாடுகளுக்கமைய பிரிந்திருந்தவர்களை, ஒன்றாகத் திரட்ட வேண்டிய தேவை ஏற்படவில்லை. எனவே, இன, மத, வர்க்க பேதங்களிற்கு எதிராக கொள்கைசார் போராட்டமொன்றில் ஈடுபடவேண்டிய தேவையும் ஏற்படவில்லை. அதனால் தேசிய இராஜ்ஜியமொன்றிற்கு தேவையான சம அந்தஸ்த்துடைய சமுதாயமொன்று கட்டியெழுப்பப்படவில்லை. இதன் காரணமாக சமூக அறிவில் எந்தவித மாற்றமும் இன்றியே முதலாளித்துவ அரசியல் முறைக்கு மாறுகின்றோம். இதனால் நாட்டின் எதிர்கால முன்னேற்றத்திற்குத் தேவையான அரசியல் கொள்கையொன்றை ஏற்படுத்திக் கொள்ள முடியாது போனதுடன், நாட்டின் பிரச்சினைகள் மோதல்கள் குறித்து நிதானமாகச் செயற்படக்கூடிய பல்லின

தலைவர் குழுவொன்றை ஏற்படுத்திக்கொள்ளவும் முடியாது போனது.

நாம் இந்தியாவிற்கு மாற்றமாக கிடைத்திருந்த வெஸ்ட்மினிஸ்டர் பாராளுமன்ற முறையை மாற்றமின்றி அவ்வாறே முன்னெடுத்துச் சென்றோம். சம அந்தஸ்த்துடைய இனமொன்றை உருவாக்க முடியாமை, முதலாளித்துவ மாற்றத்திற்குத் தேவையான சமூக விஞ்ஞான மாற்றமின்றி முதலாளித்துவ அரசியல் முறைக்கு மாற்றமடைந்ததனால், சுதந்திரத்தின் பின்னர் நாடு பெரும் பான்மையினரின், பெரும்பான்மை மதத்தின், பெரும்பான்மை வர்க்கத்தின் ஆதிக்கத்திற்கு உட்பட்ட அரசாங்கமாக மாறியது. பல கட்சி முறை நடைமுறையில் இருப்பினும் அவை ஏதோ ஒருவகையில் ஒரு குடும்பத்திற்கு அல்லது சில குடும்பங்களின் ஆதிக்கத்திற்கு உள்ளாகி அதனகத்து ஜனநாயக சுதந்திரமற்ற அரசியல் கட்சிமுறையாக உள்ளன. கட்சிகளுக்கிடையிலான போட்டியும், நாட்டின் வளங்களைக் கொள்ளையிடும் நோக்கில் மேற்கொள்ளும் அதிகாரப்போட்டியாக உள்ளது. புதிய முறைக்கமைய நாட்டின் தலைவர் மக்களின் வாக்குகளின் மூலம் தெரிவுசெய்யப்பட்ட போதும் பிரபுத்துவ காலத்தின் அரசைப்போன்று நாட்டை ஆட்சி செய்தார். ஆட்சிக்கு வரும் தலைவர் தமது கட்சியினருடன் சேர்ந்து நாட்டை குறையாடினர். நாட்டின் சட்டவாக்கம், நிறைவேற்று அதிகாரம், நீதிமன்றம் ஆகிய துறைகளில் இருக்கவேண்டிய அதிகாரப்பகிர்வு குறித்து ஆட்சியாளர் அலட்டிக்கொள்ளவில்லை. பண்டைய பிரபுத்துவ அரசுகளைப் போல் இவர்களுடன் நாட்டைத் தனிஆதிக்கத்தின் கீழ் ஆட்சிசெய்தனர்.

நாட்டில் பெரும்பான்மை இனத்திற்கும், பெரும்பான்மை மதத்திற்கும், பெரும்பான்மை குலத்திற்கும் கிடைத்திருந்த ஆதிக்கம் காரணமாக வளப்பகிர்வின் போது சிங்களமல்லாத இனங்களுக்கும், பௌத்தமல்லாத மதங்களுக்கும் மட்டும் விவசாய, வெள்ளாளச் சாதியைச் சேராத சாதியினிற்கும் வேற்றுமை காட்டப்பட்டதினாலும் மற்றும் குறைந்த கவனம் செலுத்தப்பட்டதனாலும் அவர்கள் அரசுடன் மோதல்களை ஏற்படுத்திக்கொண்டனர். அரசுக்கெதிராக அரசின் தேசியத்

தன்மையை நிராகரிப்பவர்கள் நாட்டில் மேற்கொண்ட இரானுவத்தாக்குதல்கள் மற்றும் அவற்றை முறியடிப்பதற்கான அரசின் பதில் தாக்குதல்கள் காரணமாக நாட்டில் சமாதானம் இல்லாதுபோய் நாடு துண்டாடப்பட்டு சட்டமும் ஆட்சியும் இல்லாத நிலைக்கு தள்ளப்பட்டுள்ளது. இந்நிலை மீண்டும் தேசத்தின் மனச்சாட்சியையும் ஆன்மீகத்தையும் சிலிர்க்க வைக்க காரணமாக உள்ளது.

கட்டியெழுப்புவதும் மீளுவதும்.

இவ்வாறு மிக ஆளமான இருண்ட குழியில் வீழ்ந்துள்ள நாட்டை மீளக் கட்டியெழுப்புவதற்காக இன, மத, சாதி, வகுப்பு கட்சிபேதங்களினால் பிரிந்து சென்றுள்ள மக்களை ஒற்றுமைப்படுத்தி அவர்கள் அனைவரினதும் கௌரவத்துக்கும் வரவேற்புக்கும் காரணமான ஒற்றுமையான, ஒன்றுதிரண்ட புதிய இராஜஜியமொன்றை உருவாக்குவதன் மூலமே முடியும்.

- இது இனவாதம், மதவாதம், மற்றும் சாதி வேறுபாடில்லாததாகவும்,
- சகல விதமான மனித உரிமைகளையும் மதிக்கின்றதும், அவற்றை பாதுகாக்கக்கூடியதுமான,
- சகல மனிதர்களினதும் சம அந்தஸ்தை ஏற்றுக்கொள்ளக் கூடியதும்,
- இன, மத, கலாச்சார ரீதியில் மக்களின் தனித்துவத்தைப் பாதுகாக்கக்கூடியதும்,
- தன்னலமிக்க வளப்பயன்பாட்டிலிருந்து விடுபட்டதும்,
- சந்தைச் சக்திகளின் யதார்த்தத்தை ஏற்றுக்கொள்ளும் அதே வேளை பொதுநலனையும், பொது நலன் புரியையும் பாதுகாக்கின்ற அபிவிருத்தி செயற் பாட்டுக்காக முயற்சிக்கின்ற,
- வினைத்திறமைமிக்கதும், ஊழல்களற்றதும்,
- ஜனநாயக மற்றும் மதச்சார்பற்ற இராஜஜியமாக இருத்தல் வேண்டும்.

பிரயத்ன

இவ்விசேட நோக்கங்களிற்காக செயற்படுகின்ற மக்கள் அமைப்பே பிரயத்தனமாகும். இது அரசியல் அமைப்பொன்றாக இருந்த போதும், மரபு ரீதியான அரசியல் அமைப்புக்களிற்கு மாற்றமானது. இது அரசியல் அதிகாரத்தை வென்றெடுக்கவோ அல்லது கைப்பற்றவோ முயற்சிக்காது. அது தம்மில் ஆரம்பிக்கும் கருத்துப்புரட்சியை பிறரிடம் கொண்டுசெல்வதற்காக முயற்சி செய்கின்றது. சமூக அரசியல் முறையின் பூரண மாற்றத்திற்கான சமூகத்தின் கருத்துசார் புரட்சித் தேவைக்காக முயற்சி செய்யும்.

இது சமூகத்திலுள்ள தவறுகளுக்கும் கொடுமைக்கும் எதிராக போரிடுமாயினும், கோபத்துடனோ, பழிவாங்கும் எண்ணத்துடனோ அம்முயற்சியில் ஈடுபடாது அகிம்சை வழிகளிலேயே இது செயற்படும். சமூகத்தை ஒழுக்கமுடையதாக்க வேண்டுமாயின் முதலில் தனிநபர் ஒழுக்கமுடையவராக இருத்தல் வேண்டும்.

பிரயத்னமானது செல்வந்தவர்க்கத்துக் கெதிரான வறியமக்களின் அமைப்பொன்றல்ல. தனவந்தர்கள் பொருட்களை மீள உருவாக்கும் போது தொழிலாளர்களும் அதில்பங்காளராக செயற்பட்டுகின்றனர். எனவே முதலாளி வர்க்கமும் தொழிலாளர் வர்க்கமும் பாதுகாக்கப்பட வேண்டிய பிரயத்தன இரண்டு சக்திகளாகுமென்பதே பிரயத்தனத்தின் கருத்தாகும்.

பிரயத்தனமானது நிறு, மத பேதங்களை நிராகரிக்கின்றது. சிங்கள தமிழ் முஸ்லிம் மற்றும் ஆதிவாசிகள் ஆகிய சகல இனங்களுக்கும் சம உரிமை இருப்பதை ஏற்றுக்கொள்கின்றது. சாதி முறையானது இன்று பொருத்தமற்ற காலங்கடந்த முறையாகுமெனக் கருதி புறந்தள்ளப்படுவதுடன், அதன் கீழ்

உள்ள, கீழ் சாதி முறையை நிராகரிக்கின்றது. சகல கலாச்சார இனக்குழுக்களுக்கும் தமது பண்பாடுகள், விழுமியங்கள், மரபுகளை பேணிவரும் மற்றும் மேம்பாட்டுக்கு உள்ள உரிமையை சுயாட்சிக்கான உரிமையை ஏற்றுக்கொள்கின்றது. மொழி உரிமை சமமானதாக இருக்க வேண்டுமென்பதுடன், தமது விருப்பத்துக்கமைய தாய்மொழியில் கல்வி கற்கும் உரிமை இருத்தல் வேண்டும்.

இலங்கையானது பிரதானமாக பெண்களினால் உற்பத்தி செய்யப்படுகின்ற பெறுமதிகள் மீது தங்கிவாழும் நாடாக இருப்பினும் பெண்களுக்கு நாட்டில் கிடைத்துள்ள அந்தஸ்து ஏற்றுக்கொள்ளக்கூடியதன்று. நாட்டுக்கு வருமானம் ஈட்டித்தருகின்ற முக்கியஸ்தர்களாக மத்திய கிழக்கில் கடமையாற்றும் வீட்டுப்பணிப்பெண்களும், ஆடைத் தொழிற்சாலைகளின் பெண் ஊழியர்களும், தோட்டங்களின் பெண் தொழிலாளர்களும் செயற்படுகின்றனர். இவர்களுக்கு பாதுகாப்பும் கௌரவமான வரவேற்பும் கிடைக்க வேண்டும். வெளிநாடுகளில் கடமையாற்றும் சகலருக்கும் தேர்தலில் வாக்களிக்கும் உரிமை கிடைக்க வேண்டும். தோட்டத் தொழிலாளர்கள் ஓரளவுக்கு அடிமைகள் போலவே உள்ளனர். இவர்களின் சம்பளங்களிலும் சேவை நிபந்தனைகளிலும் பல மாற்றங்கள் இடம்பெற வேண்டும். கௌரவமாக வாழக்கூடியதும், காணியினதும், வீட்டினதும் உரிமை கிடைக்கக்கூடியதுமான வீட்டுத்திட்டமென்று இவர்களுக்காக அமுல்படுத்தப்பட வேண்டும். தோட்டப்புறக் கல்வியை மேம்படுத்த வேண்டும்.

பாராளுமன்றத்திலும் மாகாண சபைகளிலும் பெண்களின் பிரதிநிதித்துவத்தை ஏற்றுக்கொள்ளக்கூடிய மட்டத்துக்கு மேம்படுத்த வேண்டும். குடிபோதையுடன் இணைந்த வீட்டு மட்டத்தில் பெண்கள் மீதான வன்முறைகளைத் தடுக்க வேண்டும்.

விவசாயிகளின் வாழ்க்கையில் நல்லதொரு மாற்றத்தை ஏற்படுத்துவதற்குக் காரணமாகும் வகையில் அவர்களின் பயிர்க்கெய்கையிலும், பயிர்செய்கை முறைகளிலும் தேவையான

மாற்றங்களைச் செய்தல் வேண்டும். கிராமப்புற சகல வீடுகளுக்கும் மின்சாரமும், குடிநீர் வசதிகளும் வழங்கப்பட வேண்டும்.

இளைஞர்கள் நாட்டின் உயிர்நாடியாகும். இவர்களுக்கு எதிர்காலப் பொறுப்புக்களை ஏற்றுக்கொள்ளத் தேவையான அறிவையும், பொறுமையையும், சுயமாக கட்டியெழுப்பிக்கொள்ளும் குழல் உறுதிசெய்யப்பட வேண்டும். நாட்டுக்காக தமது இளமைப் பருவத்தை அர்ப்பணித்துள்ள வயோதிபர்களுக்கு பாதுகாப்பும், அரவணப்பும் கிடைப்பது அவசியம்.

பொதுப்பயணிகள் பிரயாண சேவைகளையும் பொது சுகாதார சேவைகளையும் நவீனமயப்படுத்த வேண்டும். பிரயாணிகளின் சுயகௌரவத்தைப் பாதிக்கக்கூடிய வகையிலான தனியார் பஸ் சேவைகளை முறைப்படுத்த வேண்டும். புகையிரத சேவைக்கு கூடுதல் கவனம் செலுத்தி அச்சேவையை நவீனமயப்படுத்துவதுடன், வினைத்திறன் மிக்கதாக்க வேண்டும்.

முதலாந்தரத்தில் அனுமதிக்கப்படுகின்ற சகல பிள்ளைகளும் கஸ்டமின்றி சுயகௌரவமான முறையில் ஆரம்ப பாடசாலை ஒன்றை பெற்றுக்கொள்ளும் வகையில் பாடசாலை முறை முற்றாக மாற்றியமைக்கப்பட வேண்டும். கல்வியும் நவீன தேவைகளிற்கு ஏற்ப மறுசீரமைக்கப்படல் வேண்டுமென்பதுடன், இடைநடுவே கல்வியை விட்டுச்செல்வோருக்கு தொழில்பயிற்சி அளிக்கக்கூடிய நிறுவன முறையொன்றை ஏற்படுத்த வேண்டும்.

பிரயத்தனமானது தனியார்மயப்படுத்தலை நிராகரிக்காத போதும் வளங்களை கொள்ளையிடுகின்றதும் தற்போது அமுலில் உள்ளதுமான முறையை நிராகரிக்கின்றது. தனியார் மயப்படுத்தலுக்கு தேசியகொள்கை ஒன்று இருக்கவேண்டுமென்பதுடன், அரசாங்கம் பேணிவரவேண்டிய சேவைகள் எவை என்பதை இனங்காண வேண்டும். நீர் தனியார் மயப்படுத்தப்படக்கூடாது.

பிரயத்தனமானது, பூகோள மயப்படுத்தலை கட்டும் இராட்சகனாக கருதுவதில்லை. இதனை முன்னேற்றத்தின் பண்பாகவும் கருதுவதில்லை. இன்றைய நூதன அபிவிருத்தியின் தடுக்கமுடியாத பெறுபேறாகக் கருதி அதனால் ஏற்படக்கூடிய தீய விளைவுகளை குறைத்து நன்மைகளை அதிகரித்துக்கொள்வதற்காக அறிவுறுத்தி அதனை எதிர்கொள்ளும் சமூகமொன்றை கட்டியெழுப்ப முயற்சி செய்யும்.

பிரயத்தனமானது மனித உரிமைகளுக்காகவும், சிறந்த ஆட்சிமுறைக்காகவும் செயற்படும். இவை அனைத்தின் மூலமும் சிறந்த நாடொன்றை கட்டியெழுப்பத் தேவையான கருத்து ரீதியான, கொள்கை ரீதியான புரட்சிக்கு தகுந்த சமூக சூழலை ஏற்படுத்துவதற்கு எதிர்பார்க்கப்படுகின்றது.

பிரயத்தனத்துடன் இணைந்து நாட்டை கட்டியெழுப்பும் பணியில் பங்காளியாகச் சேருங்கள். பிரயத்தனத்தின் நோக்கம் தானும் மாற்றமடைந்து சமூகத்தையும் மாற்றியமைப்பதாகும். தயவு, கருணை, அகிம்சை, அன்பு போன்ற பண்புகளை கொண்ட சமூகத்தை ஏற்படுத்துவதாகும். உரிமைகள் தொடர்பில் மட்டுமன்றி, கடமைகள் குறித்தும் சிந்திக்கும் சமூகத்தை ஏற்படுத்துவதாகும், உளரீதியான புரட்சியின் மூலம் சமூகத்தின் சிந்தனையில் மாற்றத்தை ஏற்படுத்துவதாகும்.

தொடர்புகளுக்கு

முகவரி : 19/4, சுவர்ணா வீதி, கொழும்பு 6
மின்னஞ்சல் : mail.prayathna@gmail.com
தொலைபேசி : 2554379

இலக்கம் 83, பிழைநீக்கல் வீதி மகாசாலை எனும் முகவரியுள்ள இரப்பல்ஸ் அச்சகத்தில் அச்சிட்டு வெளியிடப்பட்டது

